



## सर्वदेव कृत श्री लक्ष्मी स्तोत्रम्-क्षमस्व भगवत्यंब क्षमा



<https://www.chalisa.online>

॥ सर्वदेव कृत श्री लक्ष्मी स्तोत्रम् ॥  
क्षमस्व भगवत्यंब क्षमा शीले परात्परे।  
शुद्ध सत्व स्वरूपेच कोपादि परि वर्जिते ॥  
उपमे सर्व साध्वीनां देवीनां देव पूजिते।  
त्वया विना जगत्सर्वं मृत तुल्यं च निष्फलम्।  
सर्व संपत्स्वरूपात्वं सर्वेषां सर्व रूपिणी।  
रासेश्वर्यधि देवीत्वं त्वत्कलाः सर्वयोषितः ॥  
कैलासे पार्वती त्वंच क्षीरोधे सिंधु कन्यका।  
स्वर्गेच स्वर्ग लक्ष्मी स्वं मर्त्य लक्ष्मीश्च भूतले ॥  
वैकुण्ठेच महालक्ष्मीः देवदेवी सरस्वती।  
गंगाच तुलसीत्वं च सावित्री ब्रह्म लोकतः ॥  
कृष्ण प्राणाधि देवीत्वं गोलोके राधिका स्वयम्।  
रासे रासेश्वरी त्वंच बृदा बृदावने वने ॥  
कृष्ण प्रिया त्वं भांडीरे चंद्रा चंदन कानने।  
विरजा चंपक वने शत शृंगेच सुंदरी।  
पद्मावती पद्म वने मालती मालती वने।  
कुंद दंती कुंदवने सुशीला केतकी वने ॥  
कदंब माला त्वं देवी कदंब काननेऽपि च।  
राजलक्ष्मीः राज गेहे गृहलक्ष्मी गृहे गृहे ॥  
इत्युक्त्वा देवतास्सर्वाः मुनयो मनवस्तथा।  
रुरूदुर्न म्रवदनाः शुष्क कंठोष्ठ तालुकाः ॥  
इति लक्ष्मी स्तवं पुण्यं सर्वदेवैः कृतं शुभम्।  
यः पठेत्प्रातरुत्थाय सवैसर्व लभेद्ध्रुवम् ॥  
अभार्यो लभते भार्या विनीतां सुसुतां सतीम्।  
सुशीलां सुंदरीं रम्यामति सुप्रियवादिनीम् ॥  
पुत्र पौत्र वतीं शुद्धां कुलजां कोमलां वराम्।  
अपुत्रो लभते पुत्रं वैष्णवं चिरजीविनम् ॥  
परमैश्वर्य युक्तं च विद्यावंतं यशस्विनम्।  
भ्रष्टराज्यो लभेद्राज्यं भ्रष्ट श्रीर्लभेते श्रियम् ॥  
हत बंधुर्लभेद्बुधुं धन भ्रष्टो धनं लभेत् ॥  
कीर्ति हीनो लभेत्कीर्तिं प्रतिष्ठां च लभेद्ध्रुवम् ॥  
सर्व मंगलदं स्तोत्रं शोक संताप नाशनम्।  
हर्षानंदकरं शाश्वद्धर्म मोक्ष सुहृत्पदम् ॥  
॥ इति सर्व देव कृत लक्ष्मी स्तोत्रं संपूर्ण ॥

॥ <https://www.chalisa.online> ॥